

Skrivligur fyrirspurningur eftir § 52a í Tingskipanini

Spyrjari: Súsanna Bertholdsen, lögtingskvinna

Svarari: Sirið Stenberg, landsstýriskvinna í almanna- og mentamálum

Evni: Framskundað pensjón

Spurningar:

1. Hvussu nógvar umsóknir um framskundaða pensjón hava verið, síðani skipanin kom í gildi 1. desember 2019?
2. Hvussu nógvir borgarar hava fingið játtað framskundaða persón, síðani skipanin kom í gildi 1. desember 2019?
3. Hvussu long er viðgerðartíðin fyri framskundaða pensjón?
4. Hvussu og hvar verður kunnað um møguleikan fyri framskundaðari pensjón?

Viðmerkingar:

Rætturin til framskundaða pensjón kom í gildi 1. desember 2019. Treytin fyri at søkja er, at arbeiðsførleikin varandi er minkaður við í minsta lagi eini helvt. Tað er, at tú ikki megnar at arbeiða meira enn hálva tíð. Tú kanst í fyrsta lagi søkja um framskundaða pensjón 3 ár áðrenn pensjónsaldur.

Á heimasíðuni hjá Almannaverkinum stendur at lesa, at borgarar, sum eru fyltir 64 ár, heldur skulu søkja um framskundaða pensjón enn fyrítíðarpensjón, tí viðgerðin er skjótari, og veitingin er galdandi frá 1. í mánaðinum eftir, at Almannaverkið hevur móttikið umsóknina.

Hetta er ein góður møguleiki hjá fólki, sum eftir eitt langt arbeiðslív kunnu trekkja seg av arbeiðsmarknaðinum áðrenn tíð uttan at fara á fyrítíðarpensjón. Kortini hoyrist lutfalsliga lítið um henda góða møguleikan, og spurningurin er tí, um hetta tilboðið er nóg sjónligt ella nóg væl kunnað um; tí seti eg hesar spurningar.

Á Løgtingi, 7. desember 2023

Súsanna Bertholdsen